

«X-ФАКТОР У БЕЛАРУСІ»: ФІНАЛ БЛІЗКА

У мінулыя выхадныя музычнае шоу «X-Factor у Беларусі» выйшла на стадыю прамых эфіраў. 14 харызматычных маладых артыстаў пачалі прэзентаваць сябе настаўнікам праекта і тэлеаўдыторыі ў новых вобразах.

І цяпер з выпуску ў выпуск будучы заставацца тыя, за каго галасуюць глядачы. Калі раней таленавітым людзям трэба было пераконваць строгіх настаўнікаў у тым, што яны заслугоўваюць месца ў праекце, то цяпер усё стала складаней. Як у папярэднім, так і ў наступных live-канцэртах адшукваць фактар «ікс» у адным з удзельнікаў будучы і глядачы. Па традыцыі франшызы не абыходзяцца і без зорных гасцей. А вось з пераможцамі будзем вызначацца ўжо напярэдадні Новага года. Тым часам, пасля першага прамога эфіру праект пакінулі два ўдзельнікі і цяпер засталася толькі 12 прэтэндэнтаў на перамогу. Думаю, самы час і нам вызначыцца з фаварытамі, каб падтрымаць іх на такім адказным этапе творчых спаборніцтваў. Нагадаем, што ў камандзе музычнага крытыка і журналіста Сяргея Саседава барацьбу працягваюць Карына Ярафеева, Дзяніс Пацэвіч і Анастасія Краўчанка. У Руслана Аляхно засталіся толькі два прэтэндэнты — Яўген Вярэніч і Ніколь Фургал, а вось Віталь Дроб выбыў з шоу. Разам з Вольгай Бузавай далей працягнуць удзел у праекце Вікторыя Паллеўчынкава, Дзмітрый Кексаў, Андрэй Панісаў і



Мікіта Бялько. А ў складзе каманды прадзюсара і выканаўцы Сярогі будучы «запальваць» публіку Марына Бараноўская, Фахрыдзін Хакімаў і Анэта Капба ўжо без эпатажнага Арцёма Чыркова. За тым, як складуцца іх лёсы на праекце, сачыце на «Беларусь 1» і ў сацыяльных сетках, таксама ў дзённіках шоу, сюжэтах карэспандэнтаў Агенцтва тэлевізій і праграмы «Добрай раніцы, Беларусь!» і ў эфіры радыёстанцыі Белтэлерадыёкампаніі.


Алена ДРАПКО.

ШАШКІ «Звезда»

Выпуск № 153

З 15 да 21 лістапада ў Картрэйку (Бельгія) праходзіў чэмпіянат Еўропы па шашках-100 сярод моладзі да 27 гадоў. Нашу краіну прадстаўлялі Яна Якубовіч, Паліна Петрусёва і Дзмітрый Немец. Беларускія шашысты зрабілі залаты дубль у класічнай праграме. Чэмпіёнамі Еўропы сталі Яна Якубовіч і Дзмітрый Немец. Яшчэ адзін медаль — сярэбраны — на рахунку Паліны Петрусёвай.

№ 134



№ 134 Міхаіл Левандоўскі (Украіна)
Белыя простыя шашкі: g1, c3, e3, d4, a5, e5 (6)
Чорныя простыя шашкі: a3, f6, a7, c7, g7, b8 (6)

№ 135 Віталь Варушыла
Белыя простыя шашкі: e1, d2, f2, e3, f4, g5, c7, g7 (8)
Чорныя простыя шашкі: b2, h2, b4, h4, h6, e7, f8, h8 (8)

№ 135 Ншан Алавердзян (Ерэван, Арменія)
Белыя простыя шашкі: c3, b4, c5, b6, белыя дамки: a7 (5)
Чорныя простыя шашкі: g3, g5, e7, g7, чорныя дамки: f2 (5)

№ 136 Барыс Іваноў
Белыя простыя шашкі: 41, 43, 37, 39, 24, 15 (6)
Чорныя простыя шашкі: 36, 32, 28, 22, 23, 25, 11 (7)

№ 137 Вадзім Булат (Мінск)
Белыя простыя шашкі: 49, 41, 38, 39, 30, 24, 25 (7)
Чорныя простыя шашкі: 36, 40, 27, 28, 18, 11, 13, 9 (8)

№ 138 В. Булат
Белыя простыя шашкі: 48, 49, 31, 30, 24, 25, 17 (7)

Чорныя простыя шашкі: 39, 35, 18, 15, 7, 8, 9 (7)

Ва ўсіх пазіцыях белыя пачынаюць і выйграюць. Прозвішчы чытачоў, якія дашлюць правільныя адказы, будучы апублікаваныя.

Выпуск № 152 ад 12.11.21.
№ 132 1. 19-13 28:39 2. 37:08 15:33 3. 13:04 02:13 4. 04:34 33-38 5. 34-48+
№ 133 1. 19-13 28:48 2. 13:04 15:33 3. 04:04 17:26 4. 41-37 48:31 5. 04:36+
Поўнае пабочнае рашэнне: 1. 23-18 12:25 2. 21:1 22-27 (лепшае) 3. 1-6 27-31 (лепшае) 4. 6:44 32-37 5. 41:32 31-36 6. 44-33 36-41 7. 34-30 25:23 8. 24-20 15:24 9. 33:47 х знайшоў С. Бурко з Оршы.

Першыя дакладныя адказы даслалі С. Рашэцін (Ашмяны), С. Бурко (Орша), В. Таўкачоў (в. Уздзевічы, Клімавіцкі р-н, Магілёўская вобл.), У. В. Дударэвіч (Брэсцкая вобл., Баранавіцкі р-н, в. Новая Мыш), А. Галаванаў, П. і В. Шульгі (усе — Мінск), Ф. Карпей, Л. Жыхар (абодва — Мядзел), У. Панько (Каменец), І. Ананіч (Гродна), В. Ваўчкоў (Маладзечна).

Пішыце на адрас: газета «Звезда», г. Мінск, вул. Б. Хмяльніцкага, 10А, 220013, e-mail: info@zviazda.by або vorush@yandex.ru

Віталь ВАРУШЫЛА,
майстар спорту.

ТЭЛЕТЫДЗЕНЬ

Сядзі і глядзі

Ці ўсё мы ведаем пра майстроў і куміраў?

У эфіры тэлеканала «Беларусь 3» да дня нараджэння класіка Уладзіміра Караткевіча (26 лістапада) падрыхтавалі тэматычны эфір. Таксама святочны акцэнт тут зробіць на юбілейныя даты народнай артысткі Беларусі Марыі Захарэвіч і савецкага кампазітара Аляксандра Зацэпіна.

Пра Уладзіміра Караткевіча, здаецца, усе мы ведаем ужо не так і мала, але заўсёды карысна і цікава аднавіць у памяці гісторыю яго жыцця, а можа, і разгледзець раней невядомыя старонкі асабістай ці літаратурнай біяграфіі. Таму прыхільнікам творчасці пісьменніка, перакладчыка, крытыка Уладзіміра Караткевіча варта паглядзець выпускі тэматычных праектаў. Пра майстра слова будучы распавядаць у аўтарскай праграме Уладзіміра Арлова «Люблю і памятаю» 26 лістапада, і ў «Запісках на палях». Уладзімір Караткевіч: трафэй «Дзікага палявання» — 27 лістапада. А для тых, каму падабаецца ўвасабленне літаратурных твораў у кіно альбо на тэатральнай сцэне, на сацыякультурным тэлеканале зладзяць паказ спектакля «Леаніды не вернуцца на зямлю» Нацыянальнага акадэмічнага драматычнага тэатра імя Якуба Коласа.

У нядзельным эфіры 28 лістапада «Беларусь 3» аўдыторыю чакае выпуск праграмы «Майстры і куміры», прысвечаны 85-годдзю актрысы, педагога, народнай артысткі БССР, лаўрэата Дзяржаўнай



праэміі Беларусі Марыі Захарэвіч. ...Таленавітая дзяўчына з Мядзельскага раёна Міншчыны ў свой час пасля заканчэння вучобы была залічана ў трупы Нацыянальнага акадэмічнага тэатра імя Янкі Купалы, дзе ўвасобіла дзясяткі яркіх роляў. Сярод яе сцэнічных вобразаў — Ганна («Людзі на балодзе» І. Мележа), Паліна Іванаўна («Апошні шанц» В. Быкава), Алена («Дзеці сонца» М. Горкага) і шэраг іншых. Сярод кінафільмаў у яе творчай біяграфіі значацца такія стужкі як, напрыклад, «Чужая бацькаўшчына», «Руіны страляюць...», «Я, Францыск Скарына...». Акрамя таго, Марыя Георгіеўна вядомая і як выкладчык сцэнічнай мовы ў Беларускай дзяржаўнай універсітэце культуры. А ў фон-

дах Беларускага радыё зберагаюцца сотні радыёпастановак і іншых матэрыялаў з удзелам артысткі. Адзначылася яна і як рэжысёр спектакляў «Апошняя ахвяра» паводле Астроўскага, «Характары» паводле Шукшына, эксперыментальнай пастаўкі «Я не пакіну цябе». Таму не прпусціце чарговы выпуск праграмы «Майстры і куміры», каб бліжэй пазнаёміцца з гэтай таленавітай актрысай.

Пасля можна паглядзець канцэрт «Гэты свет не намі прыдуман» да 95-годдзя кампазітара Аляксандра Зацэпіна. Ён напісаныя мелодыі, у прыватнасці, да такіх папулярных фільмаў як «Зямля Саннікава», «Іван Васільевіч мяняе прафесію», «Аперацыя Ы і іншыя прыгоды Шурыка». Аднак шлях да

творчасці пачаўся ў Аляксандра Сяргеевіча, калі ён падчас службы ў войску самастойна навучыўся іграць на музычных інструментах. А першым фільмам, да якога ім была створана музыка, стала камедыя «Наш мілы доктар»... У канцэртнай праграме на «Беларусь 3» пачуем у выкананні Нацыянальнага акадэмічнага аркестра Беларусі імя Іосіфа Жыновіча найбольш вядомыя творы майстра са знакамітых камедый Леаніда Гайдая «Каўказская палонніца», «Брыльянтавая рука», шэдэўры з рэпертуару Алы Пугачовай «Да пабачэння, лета», «Чараўнік-недавучка» і многія іншыя. Далучайцеся і згадвайце свае любімыя мелодыі!

Алена ДРАПКО.